

प्रतिष्ठा सर्वदेवानां केशवस्य विशेषतः ।
उत्तरायणमापन्ने शुक्लपक्षे शुभे दिने ।
कृष्णपक्षे च पञ्चम्यामष्टम्याश्चैव शस्यते ॥ * ॥
भुजवलयभीमे ।
'युगादावयने पुण्ये कर्मण्यं विद्युवदये ।
चन्द्रछयंगहे वापि दिने पुण्येऽथ पञ्चसु ॥
या तिथिर्यस्य देवस्य तस्यां वा तस्य कीर्तिता ।
यस्यागमविशेषेण प्रतिष्ठा सुक्तिदायिनी ॥ * ॥
पद्मपुराणे ।
'प्रतिपद्मदस्योक्ता पवित्रारोपये तिथिः ।
श्रिया देवा द्वितीया तु तिथीनामुत्तमा स्मृता ॥
तृतीया तु भवान्याश्च चतुर्थी तत्सुतस्य च ।
पञ्चमी सोमराजस्य षष्ठी प्रोक्ता गुहस्य च ॥
सप्तमी भास्करस्योक्ता दुर्गायाश्चाष्टमी तथा ।
मातृणां नवमी प्रोक्ता दशमी वासुकेस्तथा ॥
एकादशी ऋषीणाश्च द्वादशी चक्रपाणिनः ।
त्रयोदशी लनङ्गस्य शिवस्योक्ता चतुर्दशी ।
मम चैव सुनिश्चिह्नं । पौर्णमासी तिथिः स्मृता ॥
कल्पतरौ देवीपुराणम् ।
'महिषासुरहन्त्राश्च प्रतिष्ठा दक्षिणायने ।
यस्य देवस्य यः कालः प्रतिष्ठाध्वजरोपये ॥
गर्गापूरशिलान्यासे शुभदस्तस्य पूजितः ॥
यस्य देवस्य प्रतिष्ठाध्वजरोपये यः कालः शुभद-
स्तस्य गर्गापूरशिलान्यासे गृह्णारभ्ये स कालः
पूजित इत्यर्थः ॥ * ॥ प्रतिष्ठासमुच्चये ।
'माघे वा फाल्गुने वापि चैत्रवैशाखयोरपि ।
ज्यैष्ठ्याद्भक्तयोर्वापि प्रतिष्ठा शुभदा भवेत् ॥ * ॥
भविये ।
'सोमो दृष्टसतिश्चैव शुक्रश्चैव बुधस्तथा ।
एते सौम्ययहाः प्रोक्ताः प्रतिष्ठा यशकर्मणि ॥
मत्स्यपुराणम् ।
'आषाढे हे तथा मूलसुतरात्रयमेव च ।
ज्येष्ठाश्रवणरोहिण्यः पूर्वभाद्रपदस्तथा ॥
हस्ताश्विनी रेवती च पुष्या ऋग् रस्तथा ।
अदुराधा तथा स्वाती प्रतिष्ठाद् शस्यते ।
दौषिकायाम् ।
'प्राज्ञेशवासवकरादितिभान्विनीशु
पौष्णामरेण्यश्रिभेभु तथोत्तरेषु ।
कर्तुः शुभे शंश्रिनि केन्द्रगते च जीवे
कार्या हरैः शुभतियौ विधिवत् प्रतिष्ठा ॥
प्राज्ञेशादयः । रोहिणीज्येष्ठाहस्तापुनर्वसुश्वि-
नीरेवतीपुष्यामृगशिरउत्तरफल्गुशुक्लराधाषो-
त्तरभाद्रपदचत्राणि ॥ * ॥ सर्वमङ्गलादृष्टान्ते
देवीपुराणम् ।
'यथा द्वादशमे जीवे ऋमे वाप भास्करे ।
प्रतिष्ठा कारिता विष्णोर्भङ्गाभयकरौ मता ॥
कल्पतरौ देवीपुराणम् ।
'चतुर्दशैस्तथा विष्णुः प्रतिष्ठाप्यः सुखाद्यैः ॥
प्रतिष्ठा ब्राह्मणदारेव कर्मण्या ।
'कर्त्तमिच्छति यः पुण्यं मम कर्मिप्रतिष्ठाया ॥
अर्चयन्वीयस्तापायंस्तेन लक्षणसंयुतः ॥
ब्राह्मणः सर्ववर्णानां पञ्चरात्रविशारदः ।

ब्राह्मणनामनामे तु क्षत्रियो वैश्याश्चूद्रयोः ॥
क्षत्रियाणामनामे तु वैश्याः शूद्रस्य कल्पितः ।
कदाचिदपि शूद्रस्तु न च कार्यायमर्हति ॥ * ॥
दृष्टमारदीये ।
'प्रथमेच्छूद्रसंस्मृतं जिह्वं वा हरिमेव वा ।
स सर्वथातनाभोगो यावदोद्धृतसंज्ञवम् ॥
यावदाद्धृतसंज्ञवं प्रलयपर्यन्तम् ॥ तथा ।
'स्त्रीणामनुपनीतानां शूद्राणाश्च जनेश्वरः ।
सर्पने नाधिकारोऽस्ति विष्णो वा शूद्रेऽपि
वा ॥ * ॥
प्रतिष्ठाप्रकारस्तु मनुस्यपुराणादावुक्तः । तद-
सम्भवे विद्याकरवाजपेयिप्रश्नतिसम्मतो भवि-
ष्यादुक्तः । यथा भविष्यपुराणम् ।
'स्रपनादि यथाशक्ति कृत्वा तन्मूलमन्त्रकम् ।
विन्यसेद्दद्यान्मोजे प्रतिमासु कृता भवेत् ॥
आदिपदान् पूजोत्सवहोमादि महाकपिल-
पञ्चरात्रोक्तकर्म च कर्त्तव्यम् ॥ तद्यथा,—
'सुपुण्यं सकृशं पाणिं न्यसेद्देवस्य मन्त्रके ।
पञ्चवारं जपेन्मूलमष्टोत्तरशततोत्तरम् ॥
ततो मूलेन मूहंदिपीठानां संस्मृतिदिति ।
तत्तन्वासं लिपिन्यासं मन्त्रन्यासश्च विन्यसेत् ॥
पूजाश्च महतीं कुर्यात् स्वमन्त्रोक्ता यथाविधि ।
प्राणप्रतिष्ठामन्त्रेण प्राणस्यापनमाचरेत् ॥
लिपिन्यासस्तु मातृकान्यासः । उक्तश्च ।
'जपादौ सर्वमन्त्राणां विन्यसेन्न लिपिं विना ।
कृतं तन्मिफलं विद्यात्सनात् पूर्वं लिपिं न्यसेत् ॥
कादिमतेऽपि ।
'मातृकायाः वङ्गश्च मातृकान्यासमेव च ।
सर्वार्थां प्रथमं कृत्वा पञ्चात्तनोदितं न्यसेत् ॥
एतद्वचनाश्च मातृकान्यासः पूर्वं पञ्चात्तन-
न्यासः ॥
क्रमदीपिकायामप्येवं क्रमः । मन्त्रन्यासश्च तत्त-
न्मन्त्रविशेषोक्तपदवचन्यासः । तद्भावे मूल-
मन्त्रेण श्रिरवि हस्तन्यासः । तत्तन्वासस्तु
विष्णुविषयक एव । न्यासप्रमाणानि सारदाक्रम-
द्वीपिकोक्तान्युसन्वेयानि ॥ * ॥ प्राणप्रतिष्ठा-
मन्त्रस्तु सारदानयोर्विश्रुतिपटलोक्तः । यथा,—
'पाशाङ्कुशपुटाशक्तिर्वायोविन्दुविभूषितः ।
याद्याः सप्त सकारान्ता योमसत्येन्द्रसंयुतम् ॥
समन्ते हंसमन्त्रः स्थात्ततोत्सुधपदं भवेत् ॥
प्राणा इति वदेत् पञ्चात् इह प्राणास्ततः परम् ॥
असुष्य जीव च इह स्थितोऽसुष्यपदं भवेत् ॥
सर्वेन्द्रियाण्यसुष्यान्ते वासु नचश्चुरन्ततः ॥
श्रोत्रत्राण्यपदे प्राणा इहागम्य सुखं चिरम् ॥
तिष्ठन्स्वपिवधूरन्ते प्राणमन्त्रोऽयमोरितः ॥
प्रत्यसुष्यपदात् पूर्वं पाशाद्यानि प्रथोजयेत् ॥
प्रयोगेभु समाख्यातः प्राणमन्त्रो मनीषिभिः ॥
पाशाङ्कुशपुटाशक्तिरित्यनेन प्रथमं पाशवीजं
यां ततः शक्तिबीजं ह्रीं ततोऽङ्कुशबीजं क्रीं
वायो यकारः विन्दुविभूषितो यं । याद्याः
सप्त सकारान्ताः उद्धृतयकाराद्वादेन सप्त
तद्भिन्नं बीजं पूर्वं एष्युद्धारस्तु सप्तानामपि

सविन्दुताख्यापनाय । अङ्कुशवायनलावनि-
वरुणबीजानौत्तुक्तम् । अत्र वायुबीजस्यैकत्वं
बीजत्वेन सर्वेषां सविन्दुत्वं यत्तम् । राववभङ्गो-
ऽप्येवम् । अन्यस्तु वायोविन्दुविभूषिता इति
पठित्वा नादविन्दुविभूषिता इति व्याख्यातं
याद्या इत्यस्य विशेषणं वदति । योम हकारः
सत्य ओकारः इन्द्रविन्दुः तेन ह्रीं । अतएव
पाशाङ्कुशान्तरितशक्तिमनोः परस्तादुच्चायं
यादिवसुवर्णगुणं सहस्रमिति प्रपञ्चसारप्रति-
पादाद्युक्तमित्यनेन ह्रीमिति पद्मपादाचार्यैर्वा-
ख्यातम् । अथिष्यः स्वाहा । तेनायं मन्त्रः ।
यां ह्रीं क्रीं यं रं लं वं शं वं हं हं वं हं वं
असुष्य प्राणा इह प्राणाः यामित्यादि असुष्य
जीव इह स्थितः यामित्यादि असुष्य सर्वेन्द्रि-
याणि यामित्यादि असुष्य वाङ्मनश्चक्षुश्रोत्र-
प्राणप्राणा इहागम्य सुखं चिरं तिष्ठन्तु स्वाहा ।
असुष्य इति षडङ्गान्देवतानामोपलक्षणम् ।
'अदःपदं हि यद्रूपं यत्र मन्त्रे हि दृश्यते ।
असुष्याभिधानं तद्रूपं तत्र स्थाने नियोजयेत् ॥
इति नारदीयात् ॥
वशिष्टसंहितायाम् ।
'हृदि हस्तं सन्निधाय प्राणस्यापनमाचरेत् ॥ * ॥
प्रागुक्तभविष्यपुराणवचनेन तन्मूलमन्त्रकं तत्तद्-
देवतामन्त्रकं स च वैदिकस्तान्त्रिकश्च ।
'ओङ्कारादिवमायुक्तं नमस्कारान्तकीर्तितम् ।
खनाम सर्वस्वार्थानां मन्त्र इत्यभिधीयते ॥
ब्रह्मपुराणे ।
'ओङ्कारादिनमोऽन्तेन चतुर्थ्यन्ततद्देवतानाम-
न्त्रो वा ॥
कालिकापुराणे ।
'प्रतिमायाः कपोली द्वौ सृष्ट्वा दक्षिणपाणिना ।
तथैव हृदयेऽङ्कुशं दत्त्वा शश्वच मन्त्रवित् ॥
एभिर्मन्त्रैः प्रतिष्ठान्तु हृदयेऽपि समाचरेत् ॥
अस्ये प्राणाः प्रतिष्ठन्तु अस्ये प्राणाः चरन्तु च ।
अस्ये देवत्वसंख्यायै स्वाहेति यजुरीरयन् ॥
अङ्गमन्त्रैरङ्गमन्त्रैर्वैदिकैरित्यनेन च ।
प्राणप्रतिष्ठा सर्वत्र प्रतिमासु समाचरेत् ॥
अङ्गमन्त्रैः अङ्गन्यासमन्त्रैः । अङ्गमन्त्रैः मूल-
मन्त्रैः वैदिकैर्मनोव्योतिरित्यादिभिः ॥ * ॥
स्रपनात् पूर्वं षष्ठीकण्ठिकादिभिस्तिस्रभिः
शालनमाह ह्यशौर्धपञ्चरात्रम् ।
'वल्मीककण्ठिकाभिस्तु गोमयेन स्वभक्षना ।
दास्येच्छिल्पिंसंस्पर्शदोषायास्तुप्रशान्तये ॥
स्नापयेन्नन्वतोयेन शुद्धवत्वा तु देशिकः ॥
नमस्तेऽस्तु सुरेशानि प्रक्रीते विन्कर्मणा ।
प्रभावितार्थेष्वणगद्वाचि । तुभ्यं नमो नमः ॥
त्वयि संपूजयामीषे नारायणमनामयम् ।
रक्षिता शिष्योदोषेऽन्वह्युक्ता सदा भव ॥ * ॥
तेन यथाशक्ति स्रपनादिपूर्वकप्रतिमाहृदये
तन्मूलमन्त्रन्यासेन देवताया विशेषसन्निधः
प्रतिष्ठेति । राववभङ्गसमहाकपिलपञ्चरात्रे-
ऽपि ।